



“22” oktyabr 2019-cu il

Dərman vasitəsinin istifadəsi üzrə təlimat (xəstələr üçün)

Bu dərmanı istifadə etməyə başlamazdan öncə bu İÇLİK VƏRƏQƏNİ diqqətlə oxuyun, çünki burada Sizin üçün çox ənəmlı məlumatlar vardır.

Bu içlik vərəqəsini saxlayın. Daha sonra onu təkrar oxumağa ehtiyac duya bilərsiniz.

Əgər əlavə suallarınız olarsa, lütfən həkiminize və ya aczaçımıza müraciət edin.

Bu dərman şəxsən Sizin üçün yazılmışdır, onu başqalarına verməyin.

Bu dərmanı istifadə etdiyiniz müddətdə həkimə və ya xəstəxanaya getdiyiniz zaman bu dərmandan istifadə etdiyiniz barədə həkimə məlumat verin.

Bu içlik vərəqədə yazılınlara əməl edin. Sizə təyin olunduğuundan artıq və ya əskik doza qəbul etməyin.

İNTRAFEN 800 mq/8 mlvenadaxili infuziya üçün məhlul (flakonda)

INTRAFEN

Beynəlxalq patentləşdirilməmiş adı: IBUPROFEN

Tərkibi

Təsireddi maddə: 8 ml qatı məhlulun tərkibində 800 mq ibuprofen vardır.

Köməkçi maddələr: arginin, inyeksiya üçün su.

Təsviri

Rəngsiz və şəffaf məhluldur.

Farmakoterapevtik qrupu

Qeyri-steroid iltihabəleyhinə preparat (QSİÖP).

ATC kodu: M01AE01.

İstifadəsinə göstərişlər

Zəif və orta dərəcəli ağrıların müalicəsi,
Opioid analgetiklərlə birlikdə orta və ağır dərəcəli ağrıların müalicəsi,
Qızdırmanın müalicəsi.

Əks göstərişlər

İbuprofena və ya preparatın tərkibində olan köməkçi maddələrdən hər hansı birinə qarşı yüksək həssaslıq (allergiya).
Astma, övrə və ya anamnezdə ibuprofena, asetilsalisol turşusuna və digər QSİƏP-lərə qarşı allergik reaksiyanın olması.
Tac (Koronar) arteriyalara şunt qoyulması əməliyyatından əvvəl və sonra.
Asetilsalisol turşusu triadası (nazal polip, astma və ya asetilsalisol turşusuna qarşı yüksək həssaslıq).
Hamiləliyin 30-cu həftəsi və sonrakı dövrü.
Ağır ürək çatışmazlığı.
Ağır böyrək çatışmazlığı.
Ağır qaraciyər çatışmazlığı.

Xüsusi göstərişlər və ehtiyat tədbirləri

Ürək-damar sistemi ilə bağlı risklər

- QSİƏP-lər ölümçül ola biləcək tromboza (laxtalanma), ürəyin işemik xəstəliyinin və insultun başvermə riskinin artmasına səbəb ola bilər. Bu risk istifadə müddəti ilə bağlı arta bilər. Ürək-damar xəstəliyi olan və ya ürək-damar xəstəliyinin risk faktorları olan xəstələrdə risk daha yüksək ola bilər.
- INTRAFEN tac (koronar) arteriyalarda şunt qoyulmasından (damar tutulmasını aradan qaldırmaq üçün əməliyyat) əvvəl ağrı zamanı ağrıkəsici kimi istifadə olunmamalıdır.

Həzm sistemi ilə bağlı risklər

QSİƏP-lər qanaxma, xora, mədə və ya bağırsağın perforasiyası (deşilməsi) kimi, bəzən ölümçül ola biləcək ciddi əlavə təsirlərin meydana çıxmamasına səbəb ola bilər. Bu əlavə təsirlər istənilən vaxtda, xəbərdarədici əlamətlərlə və ya onlarsız meydana çıxa bilər. Yaşlı xəstələr bu əlavə təsirlərlə bağlı daha ciddi risk altındadırlar.

INTRAFEN-in tərkibində olan bəzi köməkçi maddələr haqqında mühüm məlumatlar

Əgər INTRAFEN-in tərkibində olan köməkçi maddələrə qarşı yüksək həssaslığınız yoxdursa, bu maddələrlə bağlı arzuolunmaz təsirlərin meydana çıxması gözlənilmir.

Əgər:

Astmanız varsa və ya daha əvvəl astma keçirmisinizsə: təngnəfəslik yarana bilər.

Əvvəllər mədə-bağırsaq xorası və ya digər mədə-bağırsaq xəstəlikləri keçirmisinizsə: onların kəskinləşməsi baş verə bilər.

Böyrək xəstəliyiniz varsa: böyrək funksiyalarına nəzarət edilməsi lazımlı gələ bilər. Ibuprofen və oxşar QSİƏP-ləri uzun müddət istifadə edən insanlarda böyrək funksiyalarının pozulma riski - ürək çatışmazlığı və qaraciyər pozğunluğu olanlarda, sidikqovucu (diuretik) və AÇF inhibitorları qrupuna daxil olan hipotenziv dərman alanlarda və yaşılıarda yüksək olur.

Qaraciyər xəstəliyiniz varsa.

Ürək xəstəliyiniz varsa və ya qan təzyiqiniz yüksəkdirsa: bədənin müxtəlif nahiyyələrində su yığılması və bunun nəticəsində şişkinliklər (ödemlər) yaranma bilər.

Ibuprofen və oxşar dərmanlar, xüsusilə yüksək dozalarda və uzun müddət istifadə edildikdə ürəyin işəməyi (miokard infarktı) və insult (iflic) riskinin bir qədər artması müşahidə edilmişdir. Əgər ürək və ya damar xəstəlikləriniz varsa, əvvəllər insult keçirmisinizsə və ya bu halların yaranması üçün riskə malik olduğunuzu düşünürsünüzsə (məsələn, yüksək qan təzyiqi, xolesterinin səviyyəsinin yüksək olması və ya şəkar xəstəliyinin olması və ya siqaretdən istifadə) həkiminizlə və ya əczaçınızla məsləhətləşməlisiniz.

Ibuprofen və oxşar QSİƏP-lər uzun müddət istifadə edildiyi zaman, əvvəllər belə bir xəstəlik keçirilmədiyi halda belə, mədə-bağırsaq traktında xora, qanaxma və perforasiya (deşilmə) baş verə bilər. Bu cür arzuolunmaz təsirlərin meydana çıxma riski əvvəllər belə bir xəstəlik keçirənlərdə, yaşlı insanlarda, dərmanı yüksək dozalarda istifadə etdikdə, ümumi sağlamlıq vəziyyəti pis olan xəstələrdə, siqaret çəkənlərdə, alkohol istifadə edənlərdə, oral kortikosteroid və ya qanın ləxtalanmasına qarşı dərman istifadə edənlərdə və müalicə müddəti uzandıqda artır.

Bədəninizdə sababsız olaraq göyərmə və qansızmalar baş verərsə, həkimə müraciət etmək lazımdır. Üşüma, titrətmə və temperaturun birdən-birə yüksəlməsi, halsızlıq, başağrısı və qusma və ya boyunda barklik hissi yaranarsa, dərhal həkimə müraciət etmək lazımdır, bu, beyin qışası iltihabının (aseptik meningit) əlamətləri ola bilər.

Dərinizdə qızarma, sərgi müşahidə edilərsə.

Görmə ilə bağlı şikayətləriniz olarsa.

Digər QSİƏP-lərlə olduğu kimi, INTRAFEN infeksiya əlamətlərini gizlədə bilər. Xəstəliyinizin əlamətlərinin aradan qaldırılması üçün ən aşağı effektiv dozanın ən qısa müddət ərzində istifadə edilməsi dərmanın arzuolunmaz təsirlərini minimuma endirəcəkdir.

Digər dərman vasitələri ilə qarşılıqlı istifadəsi

Aşağıda göstərilən dərman vasitələrindən hər hansı birini istifadə edirsinizsə, dozunu dəyişdirməyə və ya digər tədbirlərin görülməsinə ehtiyac ola bilər:

- Aminoqlikozidlər qrupundan olan antibiotiklər (məsələn, gentamisin, kanamisin, streptomisin)
- Antihipertenziv preparatlar
- Yüksek arterial təzyiq və ürək xəstəlikləri zamanı istifadə olunan AÇF-inhibitorları, beta-blokatorlar və diuretiklər
- Xolesterinin səviyyəsini azaldan preparat-xolestiramin
- Şəkarlı diabet zamanı istifadə olunan preparat-sulfonilamid
- CYP2C9 inhibitorları (qaraciyərdə dərman vasitələrinin zərarsızlaşdırılmasında iştirak edən, zülalları inhibə edən dərman qrupu: məs. vorikonazol, flukonazol)
- Qanın ləxtalanmasının qarşısını alan (məs., varfarin)

- Laxtalanmanı təmin edən trombositlərin fəaliyyətini zəiflədən dərman vasitələri (antitrombositar preparatlar: asetilsalisil turşusu, dipiridamol, klopidogrel) və depressiya zamanı istifadə olunan serotoninin selektiv geriye dönen inhibitorları (məs., fluoksetin, fluvoksamin, paroksetin, sertralın); QSİƏP ilə istifadə olunduqda mədə-bağırsaq yolunda qanaxma riskini artırır bilər. Tiklopidin ilə ibuprofenin birgə istifadəsindən çəkinmək lazımdır.
- Asetilsalisil turşusu
- Kortikosteroidlər
- Ginkgo biloba bitkisinin ekstraktı
- Sidiqovucular (məs., furosemid)
- Ürək çatışmazlığı zamanı istifadə olunan ürək qlikozidləri (məs., diqoksin, digitoksin)
- Kaptopril (yüksek arterial təzyiq zamanı istifadə olunan preparat) ilə birlikdə istifadə zamanı diqqətli olmaq lazımdır
- Xinolon qrupundan olan antibiotiklər (məs., siprofloksasin)
- Digər ağrıkəsicilər (SOG-2 inhibitorları da daxil olmaqla digər QSİƏP; məs., asetilsalisil turşusu, naproksen) və metotreksat (revmatik mənşəli oynaq xəstəliklərində və xərçəng xəstəliyinin bəzi növləri zamanı istifadə olunan dərman vasitəsi)
- Litium duzları (psixi xəstəliklər zamanı istifadə olunur)
- Mifepriston (düşüklər zamanı istifadə olunur)
- Siklosporin (immun sistemi zəiflədən preparat)
- Takrolimus (immun sistemi zəiflədən preparat)
- Zidovudin (insan immun çatışmazlığı zamanı istifadə olunan preparat)
- Alkoqol

Hamiləlik və laktasiya dövründə istifadəsi

Dərməm istifadə etməzdən avval həkiminizlə və ya aczaçınızla məsləhətləşin.

Əgər hamiləsinizsə və ya hamilə ola biləcəyinizi düşünürsünzsə, bunu həkiminize bildirin. Əgər hamiləliyin 30-cu həftəsində və ya sonrakı dövründəsinizsə, İNTRAFEN istifadə etməməlisiniz.

Müalicə müddətində hamilə olduğunuzu hiss etsəniz, dərhal həkiminize və ya aczaçınıza bu barədə məlumat verin.

İNTRAFEN-in təsireddi maddəsi olan ibuprofenin ana südüna keçib-keçməməsi məlum deyil. Südəmər uşağınız varsa, həkiminizlə məsləhətləşin.

Pediatriyada istifadəsi

İNTRAFEN-in 17 yaşa qədər uşaqlarda istifadəsinin effektivliyi və təhlükəsizliyi araşdırılmamışdır. Ona görə də bu dərmanın uşaqlarda istifadə olunması tövsiyə edilmir.

Yaşlılarda istifadəsi

Yaşlı xəstələrdə həzm sisteminə ola biləcək əlavə təsirlərin riski daha yüksəkdir. Bu səbəbdən yaşlı xəstələrdə dozanın seçilməsi zamanı diqqətli olmaq və müalicəni mümkün olan ən aşağı effektiv doza ilə başlamaq lazımdır.

Böyrək/Qaraciyər çatışmazlığı

Böyrək, qaraciyər və ürək çatışmazlığı olan xəstələrdə ehtiyatla istifadə olunmalıdır; çünkü INTRAFEN kimi QSİƏP-lərin istifadəsi böyrək funksiyalarının pozulmasına səbəb ola bilər. Bu xəstələrdə mümkün olan ən aşağı effektiv doza istifadə edilməli və böyrək funksiyalarına nəzarət olunmalıdır.

Güclü böyrək, qaraciyər və ürək çatışmazlığı zamanı INTRAFEN istifadə edilməməlidir.

Əgər INTRAFEN-in təsirinin çox güclü və ya zəif olduğunu hiss edirsinizsa, bunu həkiminizi və ya aczaçıya bildirin.

Nəqliyyat vasitələrini və digər potensial təhlükəli mexanizmləri idarəetmə qabiliyyətinə təsiri
INTRAFEN-in nəqliyyat vasitələrini və yüksək diqqət tələb edən digər potensial təhlükəli mexanizmləri idarəetmə qabiliyyətinə təsiri məlum deyil. Ona görə də bu kimi işləri görərkən diqqətli olmaq lazımdır.

İstifadə qaydası və dozasi

Həmişə həkiminizin, tibb bacısının və ya aczaçının verdiyi bütün təlimatlara əməl edin.

Ağrıkəsici təsir əldə etmək üçün hər 6 saatdan bir 400-800 mq dozada venadaxili yeridilir.

Qızdırmasalıcı kimi hər 4-6 saatdan bir 400 mq və ya hər 4 saatdan bir 100-200 mq doza istifadə edilir.

Böyrəklə bağlı problemləriniz olarsa, həkiminiz daha aşağı doza istifadə edilməsini tövsiyə edə bilər.

Preparatın hansı tezlikdə istifadə olunması həkim tərəfindən təyin ediləcəkdir.

INTRAFEN, yalnız venadaxili infuziya yolu ilə yeridilir. Yeridilmə ən azı 30 dəqiqə müddətində həyata keçirilməlidir. Dərman istifadə edilməzdən əvvəl durulaşdırılmalıdır.

İstifadə etməzdən əvvəl məhlulun içərisində kənar hissəciklərin olması və məhlulun rəngində dəyişiklik olması vizual olaraq yoxlanmalıdır. Əgər məhlulun içərisində kənar hissəciklər olarsa və ya məhlulun rəngində dəyişiklik hiss olunarsa, o, istifadə olunmamalıdır.

INTRAFEN-in qida və spirtsiz içkilərlə birlikdə istifadə edilməsi

İstifadə üsulu ilə bağlı olaraq qida və içkilərlə eyni zamanda qəbulunun heç bir qorxusu yoxdur.

INTRAFEN-in istifadəsi unudularsa

Unudulan dozani avaz etmək üçün ikiqat doza istifadə etməyin.

INTRAFEN ilə müalicə qurtardıqda meydana çıxa biləcək təsirlər

INTRAFEN-lə müalicənin müddətini həkiminiz təyin edəcəkdir. Həkiminiz tövsiyəsi olmadan müalicəni vaxtından əvvəl dayandırmayıñ, çünkü, bu, xəstəliyinizin daha da pisləşməsinə səbəb ola bilər.

Əlavə təsirləri

Bütün dərman vasitələri kimi INTRAFEN-in də tərkibində olan maddələrə qarşı həssaslığı olan insanlarda əlavə təsirlər yarana bilər. Bunlardan ən çox rast gəlinən əlavə təsirlər əsasən yüngül gedişlidir və qısa müddətdən sonra keçə bilər.

Aşağıdakılardan biri baş verərsə, İntrafenin istifadəsini dayandırın və dərhal həkiminizi və ya yaxınlıqdakı xəstəxananın təcili yardım şöbəsinə müraciət edin:

-Allergik reaksiya

- Yayılmış, şiddətli allergik reaksiya (anafilaksiya)

- Astma, astmatik ağrılaşma, nəfəs çatışmazlığı, nəfəsalmanın çatınlaşması (dispnoye) kimi tənəffüs yolu reaksiyaları

- Qaşınma (pruritus)

- Dəri və selikli qışalarda kiçik qansızmalar (purpura)

- Üz və boyun nahiyyəsində ödəmə səbəb olan hiperhəssaslıq (angionevrotikodem)

- Özünü suluqlarla biruza verən dərinin iltihabı xəstəliyi (StivensJonson sindromu da daxil olmaqla)

- Ağızda və bədənin digər nahiyyələrində suluqlar və ya müxtəlif ölçülü qırmızı səpgilərlə özünü biruza verən xəstəlik (multiformalieritema)

Dəridə suluqlar, dərinin soyulması və toxumanın atrofiyası ilə özünü biruza verən ciddi bir xəstəlik (toksik epidermal nekroliz)

- Övrə (urtikariya)

- İşığa həssaslıq (otosensibilizasiya) və suluqlu (vezikulobulyoz) səpgilər

- Aseptik meningit (beyin qışalarının iltihabı)

Bunların hamısı çox ciddi əlavə təsirlərdi.

Əgər bunlardan hər hansı biri yaranarsa, deməli Sizdə İntrafenə qarşı ciddi allergiya var. Təcili tibbi müdaxiləyə və ya hospitalizasiyaya ehtiyac ola bilər.

Bu çox ciddi əlavə təsirlərə çox nadir hallarda rast gəlinir.

Əlavə təsirlər rast gəlmə tezliyinə görə aşağıdakı kimi təsnif olunur:

Çox tez-tez rast gəlinən: 10 xəstədən an azı birində rast gəlinir

Tez-tez rast gəlinən: 10 xəstədən bir nəfərdən az, lakin 100 xəstədə bir nəfərdən çoxunda rast gəlinir

Bəzən rast gəlinən: 100 xəstədən bir nəfərdən az, lakin 1000 xəstədən bir nəfərdən çoxunda rast gəlinir

Nadir: 1000 xəstədən bir nəfərdən azında rast gəlinir

Çox nadir: 10000 xəstədən bir nəfərdən azında rast gəlinir

Məlum olmayan: Mövcud olan məlumatlara əsasən tezliyi müəyyən etmək mümkün deyil

Çox tez-tez:

-Ürəkbulanma

-Qusma

-Köpmə (meteorizm)

- Baş ağrısı

Tez-tez:

- Anemiya

-Laxtalanmada iştirak edən hüceyrələrin sayının artması (trombositemiya)

- Qanda kalium, protein və albuminin azalması (hipokalemiya, hipoproteinemiya, hipoalbuminemiya)

- Qanda sidik cövhəri, natrium və laktatdehidrogenazanın (qanda olan ferment) artması

- Qanda neytrofillerin (ağ qan hüceyrələrinin bir növü) sayının azalması (neytropeniya)
- Mədə, bağırısaqda yüngül qanaxmalar (qastrointestinalhemorragiya)
- Qanaxma ilə əlaqədar olaraq qətran rəngli, pis qoxulu nəcis (melena)
- Qanlı və ya qəhvəyə oxşar qusma (qanlı qusma)
- Qan təzyiqinin yüksəlməsi (hipertensiya)
- Qan təzyiqinin düşməsi (hipotensiya)
- Allergik rinit
- Yuxusuzluq (insomniya), həyəcan və qorxu kimi narahatlıq (taşviş)
- Ödem
- Mayenin ləngiməsi
- Sidiyə getmənin çətinləşməsi (sidiyin ləngiməsi)
- Başgicəllənmə
- İştahsızlıq (dispepsiya)
- Qarında ağrı (abdominal)/narahatlıq
- Yorgunluq
- Qəbizlik
- Öskürək
- Bakterial mənşəli ağciyər iltihabı (bakterial pnevmoniya)

-Sərgi

Bəzən:

- Trombositopeniya (qanın laxtalanmasında iştirak edən hüceyrələrin sayının azalması)
- Ağ qan hüceyrələrinin sayının qəflətən azalması (aqrənulositoz)
- Aplastik anemiya (qan hüceyrələrinin sayının ciddi azalması)
- Hemolitik anemiya (anemiyənin bir növü)
- Qanın laxtalanmasında iştirak edən hüceyrələrin aqreqasiyasının ləngiməsi (trombositlərin aqreqasiyasının inhibisiyası)
Ağ qan hüceyrələrinin (leykositlər) sayının azalması (leykopeniya)
- Mədə-bağırsaq perforasiyası (qastrointestinal perforasiya)
- Mədənin selikli qışasının iltihabı (qastrit)-mədə qıcıqlanması
- Qaraciyərin iltihabı (hepatit)
- Böyrək çatışmazlığı (renal çatışmazlıq)
- Kreatinin maddəsinin böyrəklərlə xaric olunmasının azalması (kreatinin klirensinin azalması)
- Bulanıqlı görəmə
- Görmədə dəyişikliklər
- Eşitmanın azalması
- Onikibarmaq bağırısaq xorası (duodenal xora)
- Mədə xorası (qastrik xora)
- Sarılıq
- Qaraciyər funksiyası testlərinin qeyri-normal olması

- Müxtəlif formalı toksik böyrək pozğunluqları (interstisial nefrit və nefrotik sindrom da daxil olmaqla)
- Qaşınma
- Övrə
- Dəridə övrə şəklində səpgi ilə birlikdə müşahidə olunan ödəmlər (angionevrotik ödem)
- Dəridə işığa həssaslıq reaksiyaları
- Dəridə səpgi (purpura)
- Astma
- Ağciyərlərə gedən hava yollarının keçici olaraq daralması (bronxospazm)
- Nafəsalmanın çətinləşməsi (dispnöye)
- Yuxululuq (somnolans)
- Uyuşmalar (paresteziyalar)

Nadir hallarda:

- Aseptik meningit (boyunda rigidlik, bas ağrısı, ürəkbulanma, qusma, qızdırma, koordinasiyanın pozulması kimi əlamətlərlə birlikdə)
- Ciddi allergik reaksiyalar (anafilaktik reaksiya)
- Qulaqlarda küy (tinnitus)
- Huşun aydın olmaması (konfuziya)
- Mövcud olmayan şeyləri görmə, eşitmə və hissetmə (hallusinasiyalar)
- Depressiya
- Görmə sinirinin iltihabı (optik nevrit)
- Daxili qulağın xəstəliyi ilə əlaqədar başgicəllənmə (vertigo)
- Toksik optik neyropatiya (görmənin ani itməsi və ağrı ilə müşahidə olunan xəstəlik)
- Qaraciyərin zədələnməsi
- Dəri üzərində və ya ağızın selikli qişasında əzabverici, qırmızı və ya tünd bənövşəyi səpgi və qabarmalara səbəb olan, hayat üçün təhlükəli allergik reaksiya (Steven-Jonson sindromu da daxil olmaqla büllyoz dəri iltihabı)
- Dəridə suluqlar, dərinin soyulması və toxuma atrofiyası ilə müşaiyət olunan ciddi xəstəlik (toksik epidermal nekroliz)
- Agızdə və bədənin digər nahiylərində suluqlar və ya müxtəlif ölçülü qırmızı səpgilərlə özünü biruzə verən xəstəlik (multiformal ritema)

Çox nadir hallarda:

- Qaraciyər çatışmazlığı
- Mədəaltı vəzin iltihabı (pankreatit)

Naməlum:

- Yoğun bağırsağın iltihabı (kolit) və Kron xəstəliyinin kəskinləşməsi
Əgər bu əlamətlərdən hər hansı biri Sizdə olarsa, təcili tibbi müdaxiləyə və hospitalizasiyaya ehtiyac ola bilər.

İntrafen kimi dərman vasitələri miokard infarktı və insult riskinin bir qədər artmasına səbəb ola bilər.

İstifadə üzrə təlimatda təsvir olunmayan hər hansı əlavə təsir yaranarsa, həkiminizi və eczaçınıza məlumat verin.

Doza həddinin aşılması

INTRAFEN-i lazımlığından yüksək dozada istifadə etmisinizsə, həkimə və ya eczaçıya müraciət edin.

Doza həddinin aşılması zamanı qarında ağrı, ürəkbulanma, qusma, yuxuyameyillilik və başgicəllənmə daxil olmaqla müəyyən əlavə təsirlər meydana çıxa bilər.

Təvsiyə olundığından yüksək dozalarda INTRAFEN istifadə edildiyi zaman, xəstə həkimin müşahidəsi altında olmalıdır.

Buraxılış forması

8 ml məhlul, 10 ml-lik flakonlarda. 1 və ya 10 flakon, içlik vərəqə ilə birlikdə karton qutuya qablaşdırılır.

Saxlanma şəraiti

25°C-dən aşağı otaq temperaturunda, oz qablaşdırmasında və uşaqların əli çatmayan yerdə saxlamaq lazımdır.

INTRAFEN-in infuziya məhlulu hazırlanıldıqdan sonra dərhal istifadə olunmalıdır. Əgər məhlul dərhal istifadə olunmazsa, istifadədən əvvəl onun saxlanması üçün tibb işçisi məsuliyyət daşıyır. Hazırlanmış infuziya məhlulu 25°C-dən aşağı otaq temperaturunda saxlanmalıdır.

Yararlılıq müddəti

Yararlılıq müddəti qablaşdırmanın üzərində göstərilmişdir.

Yararlılıq müddəti bitdikdən sonra istifadə etmək olmaz.

Əgər məhlulda və ya qablaşdırında qeyri-normallıq hiss olunarsa, INTRAFEN istifadə edilməməlidir.

Aptekdən buraxılma şərti

Resept əsasında buraxılır

İstehsalçı

Mefar İlac Sanayii A.Ş.

Ramazanoğlu Mah. Ensar Cad. No:20 Kurtköy/Pendik TR 34906 İstanbul/Türkiye.

Lisenziyanın sahibi

GEN İLAÇ VE SAĞLIK ÜRÜNLERİ SAN. ve TİC. A.Ş.,

Mustafa Kemal Mah., 2119.Sok. No:3 D:2-3.

06520, Çankaya/ANKARA.

AŞAĞIDAKI MƏLUMATLAR BU DƏRMANI İSTİFADƏ EDƏCƏK TİBB PERSONALI ÜÇÜNDÜR

İstifadə qaydası və dozasi

INTRAFEN, venadaxili infuziya yolu ilə istifadə olunur.

INTRAFEN, venadaxili infuziyadan öncə durulaşdırılmalıdır.

Durulaşdırılmış məhlul 4 mq/ml və ya daha aşağı konsentrasiyada olmalıdır.

Durulaşdırma üçün 0,9%-li natrium-xlorid, 5%-li dekstroza və ya ringer-laktat məhlullarından istifadə oluna bilər.

800 mq doza üçün: 8 ml INTRAFEN ən azı 200 ml məhlul ilə durulaşdırılmalıdır.

Məhlul və qablaşdırma buna uygundursa, parenteral dərmanlar istifadədən əvvəl kənar hissəciklərlə çırklənməsinə və məhlulun rənginin dəyişməsinə (rənglənməsinə) görə vizual olaraq yoxlanmalıdır. Əgər vizual olaraq qeyri-şəffaf hissəciklər, rənglənmə və ya digər kənar maddələr aşkar edilərsə, məhlul istifadə edilməməlidir.

İnfuziyanın davametmə müddəti ən azı 30 dəqiqə olmalıdır.

INTRAFEN-in venadaxili yolla istifadə olunan digər maddələrlə uyuşması ilə bağlı hər hansı məlumat olmadığı üçün, INTRAFEN digər dərmanlarla/maddələrlə qarışdırılmamalı və hər zaman ayrı bir infuziya borusu ilə yeridilməlidir.